

ADMISSIONS
ARE IN PROGRESS
2024-25

Secretary & Correspondent
Bikki Venkateshwarlu
M.Sc (Physicis), M.Ed.

Join your kids with us &
Empower their Academic Excellence
with Ethical Foundations

INDIRA
VIDYALAYA

Nursery to VII class, English Medium

Near Bodrai, Mahabubabad.

Cell: 9701912300, 9705412300

తొలి సమయం

దిన పత్రిక

వాస్తవమే గమ్యం.. గమనం...

సంపుటి : 01 సంచిక : 281 ఆదివారం 06-10-2024

ఎడిటర్ : వేముల అయోధ్య రాములు జీలు : 4 వేల : 5 రూ/..

హర్యానాలో కాంగ్రెస్ కే పట్టం

- ప్రజలు కాంగ్రెస్ వైపే మొగ్గు - పీపుల్స్ పల్స్ ఎగ్జిట్ పోల్ సర్వే వెల్లడి

న్యూఢిల్లీ,అక్టోబర్5: హర్యానాలో జరిగిన అసెంబ్లీ ఎన్నికల్లో కాంగ్రెస్ పార్టీ క్లీన్ స్వీప్ చేసే అవకాశం ఉందని ఎగ్జిట్ పోల్ సర్వేలు ప్రకటించాయి. పీపుల్స్

పల్స్ సర్వే ప్రకారం.. కాంగ్రెస్- 55, బీజేపీ- 26, ఐఎన్ఎల్సీ 2-3, జేజేపీ 0-1, ఇండిపెండెంట్లు 3-5 స్థానాలు గెలిచే అవకాశం ఉంది. హర్యానాలో మొత్తం 90 అసెంబ్లీ స్థానాలు ఉన్నాయి. అధికారం చేపట్టాలంటే 46 సీట్లు కైవసం చేసుకోవాలి. ఈ విషయంలో కాంగ్రెస్ పార్టీ ఆధిక్యంలో ఉన్నట్లు పీపుల్స్ పల్స్ ప్రకటించింది. తన ప్రత్యర్థి బీజేపీపై 7 నుంచి 8 శాతం ఓట్ల ఆధిక్యత ప్రదర్శించే అవకాశం ఉందని అభిప్రాయం వ్యక్తం చేసింది. పీపుల్స్ పల్స్ సర్వే ప్రకారం.. హర్యానాలో కాంగ్రెస్ పార్టీకి 45 శాతం, బీజేపీకి 38 శాతం, ఐఎన్ఎల్సీ-బీఎస్పీ కూటమికి 5.2 శాతం, ఆప్ పార్టీకి 1 శాతం, జేజేపీకి 1 శాతం లోపు, ఇతరులకు 10 శాతం ఓట్లు వచ్చే అవకాశం ఉంది. సీఎం ఎవరైతే బాగుంటుందన్న అంశంపైనా ప్రజలు తమ అభిప్రాయాన్ని కుండబద్దలు కొట్టారు. కాంగ్రెస్

హైద్రా ఆర్డినెన్స్ కు గవర్నర్ ఆమోదం

తొలి సమయం, హైదరాబాద్,అక్టోబర్5: హైదరాబాద్ విపత్తు స్పందన, ఆస్తుల పర్యవేక్షణ, పరిరక్షణ విజెస్సీ(హైద్రా)కు విస్తృత అధికారాలు కల్పిస్తూ కాంగ్రెస్ ప్రభుత్వం తీసుకొచ్చిన ఆర్డినెన్స్ కు రాష్ట్ర గవర్నర్ జిష్టుదేవ్ వర్మ ఆమోదం తెలిపారు. ఈ మేరకు శనివారం రాజ్ భవన్ గెజిట్ నోటిఫికేషన్ విడుదల చేసింది. దీంతో ఇకపై హైద్రా చేపట్టబోయే అన్ని కార్యకలాపాలకు చట్టబద్ధత లభించింది. ఈ చట్టాన్ని రాబోయే అసెంబ్లీ సమావేశాల్లో ప్రవేశపెట్టి ఆమోదించనున్నట్లు తెలుస్తోంది.జీహెచ్ఎంసీ చట్టంలో కొత్తగా 374(బి) సెక్షన్ ను చేర్చుతూ ఆర్డినెన్స్ జారీ అయింది. జలాశయాలు, రోడ్లు, పార్కులు, ఇతర ఆస్తులు కాపాడే బాధ్యత అప్పగించారు. అధికారి లేదా ఏజెన్సీకి అప్పగించే అధికారం ప్రభుత్వానికి కల్పిస్తూ ఆర్డినెన్స్ జారీ అయింది.

ముగిసిన హర్యానా అసెంబ్లీ ఎన్నికలు

దాదాపు 61 శాతం పోలింగ్ నమోదు
90 స్థానాల్లో 1,031 మంది పోటీ

రాష్ట్రాన్ని పాలిస్తున్న భాజపా.. హ్యూటీక్ కొట్టాలని ఉమ్మళ్లూరుతోంది. అయితే.. దీర్ఘకాలంగా అధికారంలో ఉండటంతో ప్రజల్లో పెరిగిన వ్యతిరేకతతోపాటు కుల సమీకరణాలు ఆ పార్టీకి ఈసారి ప్రతికూలంగా మారే అవకాశాలు ఎక్కువగా కనిపిస్తున్నాయి. జాట్లు, ఎస్సీల మద్దతుతో కాంగ్రెస్ తో జోష్ నెలకొంది. ఆ రెండు వర్గాలూ ప్రస్తుతం మాజీ ముఖ్యమంత్రి భూపీందర్ సింగ్ చూడూ నేతృత్వంలోని హస్తం పార్టీకి అనుకూలంగా ఉన్నట్లు సంతకాలు కనిపిస్తున్నాయి. పారిస్ ఒలింపిక్స్ దుబల్ పతకాలు సాధించిన స్టార్ పూర్తి మను బాకర్, హరియాణా ముఖ్యమంత్రి, భాజపా అభ్యర్థి నాయర్ సింగ్ సైన్, కేంద్రమంత్రిలు మనోహర్ లాల్ ఖట్టర్, కృష్ణ్ పాల్ గుర్జార, గుజరాత్ గవర్నర్ ఆచార్య దేవప్రత్, మాజీ రజర్, కాంగ్రెస్ అభ్యర్థి ఐనేక్ ఖోగాల్, మాజీ ఉప ముఖ్యమంత్రి దుశ్యంత్ చౌలాల్, భారత సంపన్న మహిళ, స్వతంత్ర అభ్యర్థి సావిత్రి జిందాల్ తదితర ప్రముఖులు తమ ఓటు హక్కును వినియోగించుకున్నారు.

కిసాన్ సమ్మాన్ నిధుల విడుదల

9.4కోట్ల రైతుల ఖాతాల్లో రూ.20వేలకోట్లు జమ

మహారాష్ట్రలో ప్రారంభించిన ప్రధాని మోదీ

ముంబై,అక్టోబర్6: ప్రధాని నరేంద్ర మోదీ కిసాన్ సమ్మాన్ నిధి విడుదల చేశారు. మహారాష్ట్ర పర్యటనలో భాగంగా వాశింలో జరిగిన కార్యక్రమంలో ప్రధాని నిధుల విడుదలను ప్రారంభించారు. 18వ విడుదలలో 9.4కోట్ల మంది రైతుల ఖాతాల్లో దాదాపు రూ.20వేలకోట్లు జమ కానున్నాయి. ఈ సందర్భంగా నమో పెత్తార్లీ మహాసమ్మాన్ నిధి యోజన సైతం ప్రారంభించారు. దేశవ్యాప్తంగా రైతులకు కేంద్ర ప్రభుత్వం ఏటా రూ.6వేల చొప్పున మూడు విడుదల్లో కిసాన్ సమ్మాన్ నిధిని నేరుగా రైతుల ఖాతాల్లో సమ చేస్తున్న విషయం తెలిసిందే. తొలి విడుదలలో ఏప్రిల్ జూలై మధ్య.. రెండో విడుదలలో ఆగస్టు-నవంబర్.. మూడో విడుదలలో డిసెంబర్-మార్చి మధ్య కేంద్రం సాయాన్ని రైతులకు అందిస్తున్నది. ఇక ఇప్పటి వరకు రూ.3.45

లక్షల కోట్ల నిధులను రైతుల ఖాతాల్లో జమ చేసింది. కిసాన్ నిధులను సమ కాని రైతులు తప్పనిసరిగా ఈ-కేవైసీ యేండుకోవాలని.. ఇందు కోసం అధికారిక వెబ్ సైట్ లో సంప్రదించాలని కేంద్ర సూచించింది. ఈ కార్యక్రమంలో మహారాష్ట్ర గవర్నర్ సీమ రాధాకృష్ణన్, కేంద్రమంత్రిలు శివరాజ్ సింగ్ చౌహాన్, రాజీవ్ రంజన్ సింగ్, మహారాష్ట్ర సీఎం ఏకీనాథ్ షిండే, ఉప ముఖ్యమంత్రిలు దేవేంద్ర ఫర్కవినీ, అజిత్ పవార్, మంత్రి సంజయ్ రాథోడ్ పాల్గొన్నారు. వెబ్ క్యాస్ట్ ద్వారా దేశ వ్యాప్తంగా 732 కృషి విజ్ఞాన కేంద్రాలు (కెవికెలు), 1 లక్షకు పైగా ప్రాథమిక వ్యవసాయ సహకార సంఘాలు, 5 లక్షల కామన్ సర్వీస్ సెంటర్లతో సహా దాదాపు 2.5 కోట్ల మంది రైతులు ఈ కార్యక్రమంలో భాగస్వాములయ్యారు.

మూసీ నిర్వాసితులను

రెచ్చగొట్టడం తగదు

బిఆర్ఎస్ నేతలపై మంత్రి శీతక్క ఫైర్

తొలి సమయం, హైదరాబాద్,అక్టోబర్5: మూసీ నిర్వాసితులను బీఆర్ఎస్ నాయకులు రెచ్చగొట్టేలా వ్యవహరిస్తోందని మంత్రి శీతక్క ఫైర్ అయ్యారు. ఇవాళ గడ్డి అన్నారం వ్యవసాయ పండ్ల మార్కెట్ పాలకవర్గ ప్రమాణ స్వీకార మహోత్సవ కార్యక్రమంలో పాల్గొని మాట్లాడారు.. మూసీ నిర్వాసితులకు ప్రభుత్వం వకా ఇండ్లను కేటాయిస్తుందన్నారు. నిర్వాసితులను ఆగం చేస్తూ.. బీఆర్ఎస్ రాజకీయ ఆక్రమణ ద్రామాలుడుతుందన్నారు. 'కాంగ్రెస్ ప్రభుత్వం రైతు సంక్షేమానికి కృషి చేస్తుంది. ప్రధాని మోదీ రైతులకు నల్ల చట్టాలను అమలు చేస్తే కేసీఆర్?మద్దతు పలికారు. బీఆర్ఎస్ అధికారంలో ఉన్నప్పుడు రైతులు పట్టించుకోలేదు. కనీసం సన్నపెద్దకు బోనస్ ఇవ్వలేదు. ఏకకాలంలో రూ. లక్ష రుణమాఫీ చేయలేదు. ఇప్పుడు రైతుల పేరుతో టౌంగ్ ధర్మాలు చేస్తున్నారు. ఎలుకలు తిన్న పిల్లి తీర్చయాత్రలకు వెళ్లిసట్టగా రైతుల కోసం బీఆర్ఎస్ మొనరి బన్నీరు పెడుతుందన్నారు.

తొలి సమయం, హైదరాబాద్,అక్టోబర్6 : మూసీ నిర్వాసితులను అడుకునేందుకు ప్రభుత్వం సిద్ధంగా ఉందని, వారికి అన్ని విధాలుగా అండగా ఉందని ముఖ్యమంత్రి రేవంత్ రెడ్డి కీలక ప్రకటన చేశారు. నిర్వాసితులకు ప్రభుత్వం అండగా ఉంటుందని భరోసా ఇచ్చారు. ప్రభుత్వం వారందరినీ ఆదుకుంటుందన్నారు. ఎవరినీ అనాధలను చేయబోమన్నారు. ప్రత్యామ్నాయం చూపిస్తామని హామీ ఇచ్చారు. అంతేకాదు.. ఎవరైనా వచ్చి రెచ్చగొడితే వారి మాటలను నమ్మద్దని, వారి ఫామ్ హాజీలను కాదుకోవడానికి గ్రామాలాడుతున్నారని సీఎం విమర్శించారు. అలాగే రైతు రుణమాఫీ కాని వారు కల్తెకరెడ్డే. దరఖాస్తు చేయాలన్నారు. రెండు లక్షలకొద్దా ఉన్న రుణాల్లో పై మొత్తం చెల్లిస్తే ప్రభుత్వం 2లక్షలు చెల్లిస్తుందని అన్నారు. ఇంత కచ్చితంగా చెబుతున్నా బిఆర్ఎస్, బీజేపిలు రెచ్చగొట్టి రాజకీయ పబ్లిం గడుపుకుంటున్నాయని అన్నారు. రైతులు వారిని నమ్ముకుంటే నట్టిట ముంచుతారని గుర్తుంచుకోవాలన్నారు. శనివారం నాడు కేంద్ర మాజీ మంత్రి గడ్డం వెంకటస్వామి(కాకా) జయంతి సందర్భంగా నిర్వహించిన కార్యక్రమంలో సీఎం రేవంత్ రెడ్డి మాట్లాడుతూ..మూసీ నిర్వాసితులకు భరోసా ఇచ్చే ప్రయత్నం చేశారు. మూసీ నిర్వాసితులు అభివృద్ధిపడ్డారని.. ప్రత్యామ్నాయం

చూపిస్తామన్నారు. మూసీ బాధితులకు అందగా ఉన్నట్లు మాట్లాడే వారంతా పేదలకు ఏం చేద్దామో.. వారిని ఎలా ఆదుకుందామో చెప్పాలని కోరారు. ఇళ్లు ఇద్దామా.. డబ్బులు ఇద్దామా.. ప్రభుత్వ స్థలాలు ఇద్దామా.. అని విపక్ష నేతలను సీఎం ప్రశ్నించారు. హైదరాబాద్ నగరాన్ని నీటి ప్రమాదం నుంచి కాపాడాలని.. ప్రజల మంచి కోసమే ప్రభుత్వం ఆలోచిస్తోందన్నారు. మూసీ దగ్గర ఉన్న వాళ్లు అందోళన చెందాల్సిన అవసరం లేదన్నారు. కాశీశ్వరంలో ఒక్క కుటుంబమే లక్ష కోట్లు మింగిందంటూ కేసీఆర్ కుటుంబం టార్గెట్ గా తీవ్ర ఆరోపణలు చేశారు. మూసీ బాధితులు అందరినీ ఆదుకోవడానికి పట్టుమని రూ. పదివేల కోట్లు కూడా కావన్నారు. పేదల కోసం పదివేల కోట్లు ఖర్చు పెట్టడానికి ప్రభుత్వం వెనుకాడబోదన్నారు. ఈటెల రాజేందర్, కేసీఆర్, హరీష్ రావు సచివాలయానికి రావాలని.. ప్రజలకు ఏం చేద్దామో చర్చిద్దామని సీఎం రేవంత్ పిలుపునిచ్చారు. మూసీ విషంతో బతుకుతున్న నల్లగొండను ఎలా ఆదుకోవాలో చర్చిద్దామన్నారు. ఇలాగే పదిలేసి మూసీని మూసీద్దామా? అని ప్రశ్నించారు. ప్రధాని మోదీ నబర్బతి రివర్ ప్రంట్ కోసం 64 వేల కుటుంబాలను తరలించారని.. కేవలం 16వేల కుటుంబాలకే పరిహారం ఇచ్చారని సీఎం రేవంత్ రెడ్డి ఈ

సందర్భంగా గుర్తు చేశారు. అలాంటిదే హైదరాబాద్లో మూసీ రివర్ ప్రంట్ చేస్తే ఈటెల రాజేందర్ కు వచ్చిన ఇబ్బంది ఏంటని ప్రశ్నించారు. బీఆర్ఎస్ పార్టీ అకౌంట్ లో రూ. 1,500 కోట్లు ఉన్నాయని.. అందులోంచి మూసీ బాధితులకు రూ. 500 కోట్లు ఉన్నాయని సీఎం రేవంత్ డిమాండ్ చేశారు. ఈ డబ్బులను మూసీ నిర్వాసితులకు పంచిపెడదా మన్నారు. గజ్వెల్ లో కేసీఆర్ కు వెయ్యి ఎకరాలు ఉందని.. అందులోకి 500 ఎకరాలు దానం చేస్తే పేదలకు ఇందిరమ్మ ఇళ్లు కట్టిస్తామని సీఎం అన్నారు. కేసీఆర్ కు జన్మదినా 50 ఎకరాల ఫామ్ వాళ్ కే ఉందని.. అందులో 25 ఎకరాలు ఇవ్వాలన్నారు. 'ఇవన్నీ దోచుకున్నవే కదా? మీ తాతల నుంచి వచ్చినవి కాదు కదా 2009 నుంచి మీ ఆస్తులు ఎలా చెరుగుతూ వచ్చాయి.' అని కేసీఆర్ ను సీఎం రేవంత్ ప్రశ్నించారు. రేన్ కోర్సు బయటకు తరలిద్దామని.. అంబర్ పీటల్ ఉన్న పోలీస్ అకాడమీని బయటకు తరలిద్దామన్న సీఎం.. అందులో పేదలకు ఇళ్లు కట్టిద్దామని చెప్పారు. పేదలకు న్యాయం చేయడానికి ఒక కమిటీని వేస్తామని.. అందులో ఈటెల రాజేందర్, కేసీఆర్, హరీష్ రావు, పొన్నం ప్రభాకర్ ను సభ్యులుగా నియమిస్తామన్నారు. పేదల బాధ తనకు తెలుసునని.. ఏ పని చేసినా అడ్డుపెట్టడని రేవంత్ విజ్ఞప్తి చేశారు. కేసీఆర్ దీక్షపై సీఎం రేవంత్ రెడ్డి తీవ్రంగా స్పందించారు. రెండు లక్షల వరకు ఉన్న రైతులందరికీ రుణమాఫీ చేశామని సీఎం పునరుద్ఘాటించారు. రెండు లక్షలపైను రుణం ఉన్న వారికి.. పైన డబ్బులు కడితే చెప్పగా మోసానికి విమర్శించారు. రుణమాఫీ జరగలేదని కేసీఆర్ దీక్ష చేపట్టారని విమర్శించారు. రెండు లక్షల పైనున్న వాళ్లకు మాత్రమే రుణమాఫీ జరగలేదని సీఎం విమర్శించారు. రైతులు ఎవరూ వీరిని నమ్మద్దని హితవు చెప్పారని రేవంత్. ఏమైనా సమస్యలుంటే కల్తెకర్ ను కలిసి అడగాలని.. సమస్యను పరిష్కరిస్తారన్నారు. సోషల్ మీడియాతో అధికారంలోకి వస్తామని బీఆర్ఎస్ నాయకులు కలలు కంటున్నారని.. బిల్లర పనులు చేస్తే చర్చపల్లి జైలుకు వెళతారని పునరులంటించారు సీఎం. ఇదే సమయంలో చెన్నాయలపే ఎమ్మెల్యే గడ్డం వివేక్ మంత్రి పదవిపై సీఎం రేవంత్ రెడ్డి క్లాంటి ఇచ్చారు. ప్రభుత్వం తీసుకునే నిర్ణయాల్లో వెంకట స్వామి కుటుంబం పాత్ర ఖచ్చితంగా ఉంటుందన్నారు. అంతేకాదు.. తెలంగాణ రాష్ట్ర ఏర్పాటు పత్రియ మరుగున వడ్డోద్దని కాకా ఆలోచించారన్నారు. సోనియాంధ్రీ. ప్రణబ్ ముఖర్జీని ఒప్పించి టీఆర్ఎస్ తో పొత్తు కుదిర్చారన్నారు.

రాజేంద్రప్రసాద్ ఇంట తీవ్ర విషాదం

గుండెపోటుతో కన్నకూతురు మృతి

హైదరాబాద్,అక్టోబర్5: సీనియర్ హీరో, చిత్రరంగ నటు రాజేంద్రప్రసాద్ ఇంట్లో విషాదం చోటు చేసుకుంది. రాజేంద్ర ప్రసాద్ కూతురు గాయత్రి గుండెపోటుతో కన్నుమూశారు. కార్మికాకెరెన్స్ కావడంతో శుక్రవారం హైదరాబాద్ లోని విజ్ఞా ఆస్పత్రికి కుటుంబ సభ్యులు తరలించారు. ఆస్పత్రిలో చికిత్స పొందుతూ శనివారం మరణించారు. కన్నా కూతురు

మరణంతో రాజేంద్ర ప్రసాద్ కుటుంబం విషాదంలో మునిగిపోయింది. నటుడిగా ఉన్నత స్థానానికి ఎదిగారు. క్యారికెక్టర్ ఆర్టిస్ట్ గా కెరీర్ మొదలు పెట్టి ఆ తర్వాత హీరోగా

మారి మెప్పించారు. ఎన్నో అద్భుతమైన సినిమాలను తెలుగు ప్రేక్షకులకు అందించారు. రాజేంద్ర ప్రసాద్ ముక్కునూటి ముసి, ఏర్తనా మొహం మీదే చెప్పేయడం ఆయన నైజం.. రాజేంద్ర ప్రసాద్ వరసనలో రైస్ గురించి ఎక్కువ మందికి తెలియదు. ఆయన కుటుంబం నుంచి ఎవ్వరూ ఇండస్ట్రీలోకి అడుగుపెట్టలేదు. అయితే ఆయన కూతురి గురించి గతంలో మాట్లాడుతూ రాజేంద్రప్రసాద్ ఎవ్వోషన్ లో అయ్యారు. ఆసోల్ మీడియాలో ఆ వీడియో వైరల్ గా మారింది. ఒక ష్రీరిజ్ ఈవెంట్ నేడికగా ఆయన తన కూతురి గురించి మాట్లాడారు. గతంలో బేవార్స్ అనే సినిమా ష్రీ రిజ్ ఈవెంట్ సందర్భంగా రాజేంద్రప్రసాద్ మాట్లాడుతూ.. ఆ సినిమాలో సుద్ధాల అశోక్ తేజ అమ్మపై ఒక పాట రాశారు. దాని గురించి వివరిస్తూ.. అప్పులేని వాడు కూతురిలో అమ్మను చూసుకుంటాడు.. నా పదేళ్ల వయసులో మా అమ్మ గారు చనిపోయారు.

ఇక సెలవ్ అంటూ..బయలెల్లిన నూకల నరేష్ రెడ్డి అంతిమయాత్ర

పురుషోత్తమాయగూడెం ఆద్యంతం శోక సాగరం...



తొలి సమయం మహబూబాబాద్ అక్టోబర్ 5 : జనహృదయనేత నూకల నరేష్ రెడ్డి శుక్రవారం రాత్రి తుది శ్వాస విడిచారు. శనివారం ఉదయం ప్రజల సందర్శనార్థం పురుషోత్తమాయ గూడెంలోని తన మామిడి తోటలో పార్శ్వదేహాన్ని ఉంచారు. పురుషోత్తమాయగూడెం, ప్రజలు, అభిమానుల, కార్యకర్తలు కాంగ్రెస్ శ్రేణులతో అణువణువు జనంతో పోటెత్తింది.. నరేష్ రెడ్డి అమర్ హే అంటూ అభిమానులు నినాదాలు, జేజేలు పలికారు రాష్ట్రంలోని మంత్రులు మాజీ మంత్రులు కాంగ్రెస్ పార్టీ ఎమ్మెల్యేలు హాజరయ్యారు, జనం పార్టీలకతీ తంగా వ్యక్తిగత శ్రద్ధతో కదిలి నూకల నరేష్ రెడ్డి



అంతిమయాత్రను అశ్రునయనాల మధ్య కొనసాగించారు. పురుషోత్తమాయ గూడెం ఆబాల గోపాలం అభిమాన నాయకున్ని కండ్లరా అంతిమంగా చూసుకున్నారు. ఇక సెలవంటూ బయలుదేరిన నరేష్ రెడ్డి అంతిమయాత్రలో పాల్గొని చితికి నిప్పు అంటించే వరకు మడమతిప్పకుండా నిల్చున్న దృశ్యం నరేష్ రెడ్డి పట్ల జనానికి ఉన్న అభిమానాన్ని అజరామరణముద్రను తెలియ జేసింది. మాజీ మంత్రి సత్యంవతి రాథోడ్ జోరున విలపించినతీరు అందరినీ కంటతడి పెట్టింది..ఈ అంతిమ యాత్రలో మంత్రులు పొంగులేటి శ్రీనివాస్ రెడ్డి,



తుమ్మల నాగేశ్వరరావు, ప్రభుత్వ విప్ దాక్షర్ రామచంద్రనాయక్, ఎంపీ బలరాం నాయక్, శాసనసభ్యులు దాక్షర్ మురళి నాయక్, మాజీ మున్సిపల్ చైర్మన్ ఉమా మురళి నాయక్,రాష్ట్ర కాంగ్రెస్ పార్టీ ప్రధాన కార్యదర్శి వెన్నం శ్రీకాంత్ రెడ్డి ఇల్లందు ఎమ్మెల్యే కోరం కనకయ్య పినపాక ఎమ్మెల్యే పాయం వెంకటేశ్వర్లు మాజీ మంత్రి ఎర్రబెల్లి దయాకర్ రావు, మాజీ ఎంపీ కవిత్, మాజీ ఎమ్మెల్యే మంత్రి, రెడ్డానాయక్, ఎమ్మెల్సీ తక్కిళ్ళపల్లి రవీందర్ రావు మాజీ ఎమ్మెల్యేపెద్ది సుదర్శన్ రెడ్డి,కడియం శ్రీహరి, కన్నెబోయిన రాజయ్య, మాజీ జెడ్పీ చైర్మన్ మేరుగు సత్యనారాయణ, నూకల శ్రీ రంగారెడ్డి, కందాల ఉపేందర్ రెడ్డి, మాజీ గ్రంథాలయ చైర్మన్ గుడిపూడి నవీన్ రావు, మాజీ జెడ్పీ వైస్ చైర్మన్ నూకల వెంకటేశ్వర రెడ్డి, రఘువీరా రెడ్డి, మాజీ మంత్రి జగదీశ్వర్ రెడ్డి, మహబూబాబాద్ మున్సిపాలిటీ చైర్మన్ రామ్మోహన్ రెడ్డి, మార్నెని వెంకన్న, వైస్ చైర్మన్ కాంగ్రెస్ పార్టీ సీనియర్ నాయకులు. అంబటి వీరభద్రం గౌడ్,ముక్కా లక్ష్మణ్ రావు, తదితర ముక్కులు అశేషజనం పాల్గొన్నారు



కొండా సురేఖమ్మను విమర్శిస్తే సహించేట లేదు

- మాజీ ఎంపీటీసీ ఆకుతోట లక్ష్మి-కుమారస్వామి

తొలి సమయం మహబూబాబాద్ అక్టోబర్ 5: సామాన్య పేద ప్రజలకు సేవ చేయాలనే లక్ష్యంతో అనునిత్యం..ప్రజాసేవత్రే అంకితమై..పేద ప్రజల సమస్యల్లో మేమున్నామంటూ..అధికారంలో ఉన్న లేకపోయినప్పటికీ బహుజన నాయకురాలిగా.. తెలంగాణ రాష్ట్ర ప్రభుత్వంలో కేబినెట్ మంత్రిగా కొనసాగుతున్న గుణంలో సీతాదేవిలాంటి అటవీ, పర్యావరణ, దేవాదాయ, ధర్మాదాయ శాఖ మంత్రివర్గులు కొండా సురేఖమ్మ తాను ఇన్సార్జి మంత్రిగా ఉన్న సిద్ధిపేట జిల్లాలో పలు అభివృద్ధి కార్యక్రమాలలో భాగంగా పాల్గొన్న సమావేశంలో బిజెపి ఎంపీ రఘునందన్ రావు అక్కడి సమస్యలను మంత్రి కొండా సురేఖమ్మ దృష్టికి తీసుకెళ్లి సోదర.సోదరీ భావంతో..అక్క అంటూ నూలు పోగులకు సంబంధించి దండ తీసుకురాగా..అప్పటికే రెండు రంగుల దండగా భావించిన సురేఖమ్మ రఘునందన్ రావును అడగగా..మన జాతీయ జెండా 3వ కలర్ తెలుపు రంగు కూడా ఉంది అక్క అని రఘునందన్ రావు సమాధానం ఇచ్చి..సమస్యల

రూపంలో దండా వేయగా..దానిని బీఆర్ఎస్ నీతిమాలిన కుక్కలు కళ్యాణ లక్ష్మి, పాదీ ముబారక్ చెక్కులు తీసుకున్న విధంగా సోషల్ మీడియాలో ట్రోల్ చేస్తూ..బీసీ మహిళా మంత్రిని అవమానిస్తున్న తీరును యావత్తు మహిళలోకం తీవ్రంగా ఖండిస్తుందని జయశంకర్ భూపాలపల్లి జిల్లా మొగుళ్లపల్లి మండలంలోని రంగాపురం మాజీ ఎంపీటీసీ ఆకుతోట లక్ష్మి తీవ్రంగా విమర్శించారు. శనివారం ఆమె విలేకరులతో మాట్లాడారు. పేద ప్రజల కష్టసుఖాలలో పాలుపంచుకునే ఒక బీసీ మహిళా మంత్రిపైనే అగ్రవర్ణ కులాలకు చెందిన దోరహంకారులు ఇలాంటి నీచమైన కార్యక్రమాలకు పాల్పడుతూ..కొండా సురేఖమ్మను మానసికంగా వేధించడం నీచమైన చర్యగా అభివర్ణించారు. పోరాటంలో ఓరుగల్లు రుద్రమదేవిగా..ధీరత్వంలో రూస్సీ రాణిగా..సహనంలో భూమాతగా..రూపంలో పార్వతీ దేవిగా..పేద ప్రజల పిన్నిధిగా పేరు ప్రఖ్యాతులు గాంచిన తెలంగాణ కాంగ్రెస్ పార్టీ మహిళా ఫైర్ బ్రాండ్ కొండా సురేఖమ్మను టార్గెట్



చేస్తే బీఆర్ఎస్ కుక్కలకు పుట్టగతులుండవన్నారు. ఇప్పటికైనా నీతిమాలిన కుక్కలు కొండా సురేఖమ్మకు క్షమాపణలు చెప్పాలని..లేకుంటే బీసీల తిరుగుబాటు తప్పదని హెచ్చరించారు.

నేతన్నలకు ప్రభుత్వం అండగా ఉంది

రాజన్న సిరిసిల్ల జిల్లా వేములవాడకు యారన్ డిపో(నూలు డిపో) మంజూరు

ముఖ్యమంత్రి కి ధన్యవాదాలు తెలిపిన ప్రభుత్వ విప్ ఆది శ్రీనివాస్

వేములవాడ, అక్టోబర్ 05 తెలంగాణ రాష్ట్ర ప్రభుత్వం జీవో నంబర్ 18 ద్వారా వేములవాడ కేంద్రంగా రాజన్న సిరిసిల్ల జిల్లాకు యారన్ డిపో మంజూరు చేస్తూ ఆదేశాలు జారీ చేశారు.తెలంగాణ రాష్ట్ర ప్రభుత్వం యారన్ డిపో ఏర్పాటు చేయడం వలన దాదాపు 30 సంవత్సరాలుగా ఎదురుచూస్తున్న మరమ్మగాల కార్మికుల కల నెరవేరిందని వేములవాడ ఎమ్మెల్యే,ప్రభుత్వ విప్ ఆది శ్రీనివాస్ శనివారం ఒక ప్రకటనలో పేర్కొన్నారు.

యారన్ డిపో వలన తెలంగాణ రాష్ట్ర వ్యాప్తంగా ఉన్న దాదాపు 40 వేల మరమ్మగలపై పనిచేస్తున్న 30 వేల మంది నేతన్నలకు లబ్ధి చేకూరుతుందని స్పష్టం చేశారు.ప్రధానంగా వేములవాడ కేంద్రంగా యారన్ డిపో ఏర్పాటు చేయడం వలన రాజన్న సిరిసిల్ల జిల్లా కేంద్రంతో పాటు చుట్టుపక్కల ప్రాంతాలలో సుమారుగా 30 వేల మరమ్మగాల కార్మికులకు నేరుగా లబ్ధి చేకూరనుందని వెల్లడించారు.యారన్ డిపో ఏర్పాటు చేయడం వలన మరమ్మగాల పరిశ్రమలోని

నేతన్నలకు పెట్టుబడిదారులపై ఆధారపడకుండా నేరుగా ఉపాధి లభిస్తుంది.యారన్ డిపోకు 50 కోట్ల నిధులు మంజూరు చేయడం జరిగిందని చెప్పారు. యారన్ డిపో టెక్నో అధ్వర్యంలో నిర్వహించబడుతుందని, మరమ్మగాల కార్మికులకు అవసరమగు నూలు టెక్నో క్రిడిట్ పద్ధతిలో సరఫరా చేసి వస్త్రాన్ని కొనుగోలు.ఎంతోకాలంగా ఎదురుచూస్తున్న యారన్ డిపో మంజూరు చేయడం పట్ల నేతన్నలు హర్షం వ్యక్తం చేస్తున్నారు.

కంబాలపల్లి ముద్దు బడ్డ మాతంగి

వీరస్వామికి డాక్టరేట్ ప్రధానం

తొలి సమయం మహబూబాబాద్ అక్టోబర్ 5:

కంబాల పల్లి ముద్దుబిడ్డ మాతంగి వీరస్వామి కి కాకతీయ యూనివర్సిటీ డాక్టరేట్ ను ప్రధానం చేసింది.. అభ్యుదయ కవి,విమర్శకుడు పొట్టి శ్రీరాములు తెలుగు విశ్వవిద్యాలయం మాజీ ఉపకులపతి, ప్రొఫెసర్ ఎస్సీ సత్యనారాయణ రచనలు- పరిశీలన అనే అంశం పై ప్రొఫెసర్ బన్న అయిలయ్య



పర్యవేక్షణలో పరిశోధన చేసిన మాతంగి వీరస్వామి కి కాకతీయ విశ్వవిద్యాలయం నుండి డాక్టరేట్ ప్రధానం చేసినట్లు విశ్వవిద్యాలయ పరిక్షల నియంత్రణ అధికారి ఒక ప్రకటనలో తెలియజేశారు. మాతంగి వీరస్వామి 1987వ సంవత్సరంలో జైళ్ల శాఖలో జూనియర్ అసిస్టెంట్ గా చేరి అంచెలంచలుగా ఎదిగారు. ప్రస్తుతం అదే శాఖలో అడ్మినిస్ట్రేటివ్ ఆఫీసర్ గా హైదరాబాద్ రేంజ్ డివిజన్ కార్యాలయంలో పనిచేస్తున్నారు, వీరస్వామి ఉమ్మడి వరంగల్ జిల్లా మహబూబాబాద్ మండలం కంబాలపల్లి గ్రామానికి చెందినవారు. ఉద్యోగములో చేరిన తర్వాతనే డిగ్రీ, పీజీ ఎక్స్పర్ట్ గా కాకతీయ విశ్వవిద్యాలయంలోనే పూర్తి చేశారు.

వ్యవసాయ రైతు విద్యుత్ మోటర్ చోరీ



తొలి సమయం, సైదాపూర్, అక్టోబర్ 05

మండలంలోని సోమారం ఆదర్శ పాఠశాల సమీపంలో గల సైదాపూర్-మొలంగూర్ ప్రధాన రహదారి పక్కన ఉన్న మొలుగురి తిరుపతి అనే వ్యవసాయ రైతు విద్యుత్ మోటర్ ను శనివారం తెల్లవారుజామున గుర్తు తెలియని వ్యక్తులు చోరీ చేసినట్లు రైతు మొలుగురి తిరుపతి తెలిపారు.వివరాల ప్రకారం టెక్స్ మో 5 హెచ్ పి విద్యుత్ మోటర్ వ్యవసాయ బావి వద్ద నుంచి కింది పైపు, మీడి పైపులైన కోసేవేసి గుర్తు తెలియని వ్యక్తులు ఎత్తుకెళ్లారని తెలిపారు. విద్యుత్ మోటర్ చోరీ విషయాన్ని స్థానిక పోలీస్ స్టేషన్లో ఫిర్యాదు చేసినట్లు తిరుపతి తెలిపారు.

రావణవధను అంబేద్కర్

కూడలి వద్ద నిర్వహించవచ్చు

తెలంగాణ రాష్ట్ర అంబేద్కర్ సంఘం అధికార ప్రతినిధి తుమ్మల సదానందం



తొలి సమయం, ఎల్లూత్తుర్తి, అక్టోబర్ 05 : ఎల్లూత్తుర్తి మండల కేంద్రంలో అంబేద్కర్ కూడలి ప్రాంగణంలో దసరా పండుగ రోజు నిర్వహించబోయే రావణ వధ కార్యక్రమాన్ని తీవ్రంగా ఖండిస్తున్నామని తెలంగాణ రాష్ట్ర అంబేద్కర్ సంఘం అధికార ప్రతినిధి తుమ్మల సదానందం తెలిపారు.కేంద్రంలో వివిధ ప్రభుత్వ అధికారులకు వినతి వ్రతం ఇస్తున్నాము. ఎల్లూత్తుర్తి బస్టాండ్ కుదలిలోని అంబేద్కర్ విగ్రహ ప్రాంగణంలో రావణ వధ కార్యక్రమం చేసి అంబేద్కర్ ఆశయాలను హేళన చేసినట్లు అని అంబేద్కర్ సిద్ధాంతాలను కింపపరిచినట్లు అవుతుందని ఇది ఎంతవరకు సమంజసమని వారు అన్నారు. రాజ్యాంగ విరుద్ధంగా ఇలాంటి కార్యక్రమాలు చేసినట్లుయితే చట్టపరంగా అలా చేసిన వారిపై చర్య తీసుకోవాలని కోరుతూ స్థానిక ఎస్పి, మండల పరిషత్ అభివృద్ధి అధికారి, మండల రెవెన్యూ అధికారులకు విజ్ఞప్తి చేస్తూ మెమోరెండం అందజేశారు.ఈ కార్యక్రమంలో తెలంగాణ రాష్ట్ర ఉపాధ్యక్షులు మేకల చేరాలు మండల అధ్యక్షులు ఆర్ఎస్ కాంగ్రెస్ పార్టీ జిల్లా ఎస్సీ సెల్ ప్రధాన కార్యదర్శి శనిగరపు వెంకటేశ్, దామర కాంగ్రెస్ పార్టీ ఇన్చార్జి కదారి రాజేందర్, అంబేద్కర్ సంఘ నాయకులు సాతురి రాజమౌళి, గౌరె థాపన్, ప్రసాద్,పాల్గొన్నారు.

చికిత్స పొందుతూ వ్యక్తి మృతి

తొలి సమయం, ఎల్లూత్తుర్తి, అక్టోబర్ 05 :ఎల్లూత్తుర్తి మండలం పెంచికల్ పేట గ్రామానికి చెందిన సురకంటి రాజిరెడ్డి శుక్రవారం రోజునా వల్లపూర్ నుండి పెంచికల్ పేట కు వెళ్తున్న క్రమంలో మధ్యాహ్నం ఎస్ అర్ అర్ ఫార్యా కాలేజ్ ముందు తన స్వంత ద్విచక్ర వాహనం అదుపుతప్పి రోడ్డు పై పడటంతో తలకు బలమైన గాయమైంది. ఎమ్ జి ఎమ్ కు తరలించారు. చికిత్స పొందుతూ శనివారం మధ్యాహ్నం మృతి చెందరని కుటుంబ సభ్యులు తెలిపారు.

యువత కోసం స్వచ్ఛందంగా కోచింగ్ సెంటర్ల ఏర్పాటుకు కృషి

అల్ఫ్రెడ్స్ విద్యాసంస్థల అభినేత, ఎమ్మెల్సీ అభ్యర్థి నరేందర్ రెడ్డి చొప్పదండిలో పలు ప్రైవేటు, ప్రభుత్వ పాఠశాల లో విస్తృతంగా పర్యటించారు



తొలి సమయం, కలీంగర్, అక్టోబర్ 05
చదువుకున్న ప్రతి - ఒక్కరికీ ఉద్యోగ భద్రత కల్పించాలన్న బాధ్యత తనపై ఉందని, యువతకు పోటీ పరీక్షలకు హాజరయ్యేలా ఉచిత కోచింగ్ సెంటర్లను నెలకొల్పి తానని పట్టభద్రుల ఎమ్మెల్సీ అభ్యర్థి దాక్టర్ వి నరేందర్ రెడ్డి పేర్కొన్నారు. శనివారం చొప్పదండి పట్టణంలో విస్తృతంగా పర్యటించారు పలు



ప్రైవేటు ప్రభుత్వ పాఠశాల ఉపాధ్యాయులతో, అధ్యాపకులతో పట్టభద్రులతో సమావేశం నిర్వహించి ఓటు సమారు పై అవగాహన కల్పించారు.



చేస్తానన్నారు...తన సొంత ఖర్చులతో ఎమ్మెల్సీ పరిధిలోని ప్రతి జిల్లా కేంద్రంలో కోచింగ్ సెంటర్లను నెలకొల్పి తానన్నారు.అంతకు ముందు చొప్పదండిలోని పలు భవన మాతలయాలను సందర్శించి ఆలయంలో ప్రత్యేక పూజలు నిర్వహించారు. ఈ సందర్భంగా స్థానిక యువత నరేందర్ రెడ్డిని ఘనంగా శాలువాతో సన్మానించారు

కంప్యూటరును మూసీ రాజకీయాలు !

తొలి సమయం హైదరాబాద్,
తెలంగాణలో మూసీ రాజకీయాలు కొనసాగుతున్నాయి. మురికి కంపు కొట్టిస్తున్నాయి. చివరకు జాగుపన కలిగిస్తున్నాయి. పరస్పర విమర్శలు, బజార్ భాష వాడడం గతంలో ఎప్పుడూ లేనంతగా వినిపిస్తోంది. రాజకీయనాయకులు దిగజారి పోయారు. ముఖ్యంగా కొందా సురేష్ వ్యాఖ్యలతో చిత్రపరిశ్రమ ఎన్నడూ లేనంతంగా ఆక్రందన చెందింది. అలాగే కెటీఆర్ పై నరేష్ చేసిన వ్యాఖ్యలు, సోఫల్ మీడియా పోస్టులు గమనిస్తే రాజకీయాలు ఎంతగా దిగజారి పోయాయో అర్థం చేసుకోవచ్చు. ఇకపోతే మూసీ అభివృద్ధి పేరుతో ప్రభుత్వం చేపట్టిన పనులు విపక్షాలకు అర్థంగా మారాయి. మూస ఈ ప్రాజెక్టును విపక్ష బిజెపి, బిఆర్ఎస్ తీవ్రంగా వ్యతిరేకిస్తున్నాయి. ప్రభుత్వం కూడా మిగతా ప్రాధాన్యాలను వదిలేసి కేవలం మూసీ, హైదరాబాద్ ప్రధానంగా ఎంచుకున్నది. నిరుద్యోగ సమస్యకు చెక్ పెట్టడం, ధరలపై చర్యలు తీసుకోవడం, మంచినీటి సమస్యను తీర్చడం వంటి అనేకానేక సమస్యలు వేధిస్తున్నా పట్టించుకోవడం లేదు. కాంగ్రెస్ మంత్రులు కూడా తలాతోక లేకుండా మాట్లాడేస్తున్నారు. మూసీ సుందరీకరణ పేరుతో కాంగ్రెస్ సర్కార్ చేపట్టిన ప్రాజెక్టుపై ప్రజా వ్యతిరేకత పెరుగుతోంది. బాధితులకు అందగా బిఆర్ఎస్, బిజెపి నేతలు నిలిచారు. వారికి మద్దతుగా పోరాడుతున్నారు. బాధితులు కూడా మూసీని వదిలి వచ్చేందుకు ఇష్టపడడం లేదు. దాదాపు రెండున్నర దశాబ్దాలుగా మూసీ అవినీతిగల గురవుతూనే ఉంది. ఈ ప్రాజెక్టును చేపట్టడం ఆహ్వానించడం పరిణమామే. కానీ ప్రజలకు ఆమోదయోగ్యంగా ప్రణాళిక ఉండాలి. ఈ క్రమంలో ఆధికార, విపక్షాల మధ్య మాటలతూటాలు పేలుతున్నాయి. విమర్శలు వాద్యలు దాటుతున్నాయి. ఈ సమస్య తీవ్రం కాకముందే తాత్కాలికంగా మూసీ ప్రాజెక్టును పక్కన పెట్టి చర్చించాలని పలువురు మేధావులు సైతం సూచించారు. కాంగ్రెస్ అధికారంలోకి వచ్చిన కొత్తలో నాటి కెనెఆర్ ప్రభుత్వ అవినీతిపై కాంగ్రెస్ ఖోకన్ పెట్టింది. అలాగే, ఫోన్ ట్యాపింగ్ వ్యవహారాలు బాగా బయటకు వచ్చాయి. వీటిపైనే దృష్టి పలికితే ఉంటే బాగుండేది. ఈ రెండు విషయాల ప్రభుత్వ ప్రాధాన్యం నుంచి



తప్పుకున్నట్లు తెలుస్తోంది. కేవలం ఇప్పుడంతా మూసీ ప్రాజెక్ట్ పై రాజకీయం సదున్నోంది. ఓ రకంగా చెప్పాలంటే సీఎం రేపంతే ప్రతిపక్ష బీఆర్ఎస్,బిజెపిలకు ఆయుధాలు అందిస్తున్నారని అన్నారు. మూసీతో విపక్షాలు గట్టిగానే వినిపిస్తున్నాయి. సీఎం రేపంతో కూడా ఏమాత్రం దూకుడు తగ్గించుకోవడానికి సిద్ధంగా లేరు. హైదరాబాద్ లో వాడతెక్కిస్తున్న హైదరా, మూసీ పరివాహక ప్రాంతాల్లో ఉన్న ఇళ్లపై బుల్డోజర్ల వంటి కార్మికులపై ఇప్పుడు సమాఖ్యను కోవాల్సిన అవసరం ఉంది. ప్రభుత్వ నిర్ణయాలు ఎప్పుడైనా ప్రజామోదంగానే ఉండాలి. కాకేత్సరంలో అవినీతి జరిగిందని ఆరోపిస్తున్న కాంగ్రెస్ నేతలు అందుకు కారకులైన మాజీ సీఎం కేసీఆర్ ను, బిఆర్ఎస్ నేతలను ఇదికిస్తారని ప్రచారం జరిగింది. అయితే అలాంటిదే ఈ లేదని తెలపబడింది. ప్రభుత్వ ఆర్థిక వనరులు, ప్రజాభిప్రాయాన్ని పరిగణనలోకి తీసుకోకుండా సీఎం రేపంత రెడ్డి మాట్లాడుతున్నారు. ఇకపోతే కాంగ్రెస్ రుణమాఫీ కూడా ఎదురుదిగుగుతోంది. కాంగ్రెస్ రూ.2 లక్షల రుణమాఫీ చేసిందని ప్రభుత్వం అంటోంది. అయితే జరగలేదని విపక్షం అంటోంది. ఈ వజ్రయంతో విపక్షబీఆర్ఎస్ కు కాంగ్రెస్ పై ఆయుధం సమకూర్చివేలింది. ఎన్నికల్లో కాంగ్రెస్ ఇబ్బదిమబ్బుడిగా హామిలిచ్చిందని వాదించి అమలు చేయడం లేదని

బిజెపి, బిఆర్ఎస్ నేతలు అభిప్రాయం వ్యక్తం చేస్తున్నారు. అటు హైదరా, మూసీ, ఇటు రెండు రుణమాఫీ తదితర పనులతో కాంత ప్రజా వ్యతిరేకత మొదలైందని చెప్పాలి. ఇకపోతే ముఖ్యమంత్రిగా ఉన్నప్పుడు దివంగత మాజీ సీఎం రాజశేఖర్ రెడ్డికి కాంగ్రెస్ పార్టీ స్నేహ ఇచ్చిందని , కానీ రేపంతో విషయంలో అది జరగడం లేదని అంటున్నారు. మంత్రులు ఎవరికి వారో ముఖ్యమంత్రులుగా వ్యవహరిస్తున్నారు. కాంగ్రెస్ చేస్తున్న తప్పుదాలు బీఆర్ఎస్ కు అందివచ్చిన అవకాశంలా మారాయి. తమది నిర్మాణాత్మక ప్రభుత్వం అయితే కాంగ్రెస్ ని కూల్చితేల ప్రభుత్వం అంటూ కెనెఆర్ విమర్శలు గుప్పిస్తు న్నారు. ఎన్నికల వరకు ఉపమోదాను బిజెపి ప్రధాన ప్రతిపక్షంగా ఎదగలేకపోతోంది. పార్టీ ఫిరాయించిన ఎమ్మెల్యేలపై హైకోర్టులో కేసులు వెన్నాడుతున్నాయి. మరోవైపు మూసీ కూల్చితేలను, సర్వే నిర్వాహణలో దడ పట్టిస్తున్నది. తహసీల్దార్ బృందం మూసీ పరివాహక ప్రాంతాల్లో సంచరిస్తూ నిర్వాసి తులను ఒప్పించే యత్నం చేస్తున్నది. ఆ బృందాలను మాన్సే అడ్డం జనం పణికిపోతున్నారు. విదడమే... తరలింపు అన్నట్లుగా ఒక్కో బృందం కొన్ని కుటుంబాలను లక్ష్యంగా చేసుకుని వారిని ఖాళీ చేయించే చర్యలకు పాల్పడుతున్నది. తమంతట తాము ఖాళీ చేస్తే రూ.25 వేల పారితోషకం ఇస్తామంటూ ఆశ చూపిస్తున్నారు. కానీ చాలామంది తమ గృహును వదలడానికి అంగీకరించడంలేదు. కొంతమంది పెద్ద దిక్కులేని వాళ్ళు భయంగానే అంగీకరించినట్లు చెప్పన్నారు. చాలామంది దబ్బాలు పెట్టి జాగాలు కొనుక్కొని ఇండ్లు కట్టుకున్నారు. మూసీ బాధితులు మొత్తంగా రేపంతరెడ్డికి వ్యతిరేకంగా మాట్లాడుతున్నది. విపక్షాలు తోడు కావడంతో ఇప్పుడు పరిస్థితి చేజిందే పోయి ప్రమాదం ఏర్పడింది.మూసీ సుందరీకరణను ఎప్పుడూ తప్పు పట్టడం లేదు. హైదరాబాద్ అభివృద్ధికి మూసీ సుందరీకరణ కూడా తోడవాలి. అయితే అది విమర్శలకు దారితీయాలదా ప్రశంతుంగా సాగితే అందరికీ మంచిది. అలాగే ప్రజా సంచక్షేమ కార్యక్రమాల కూడా ముమ్మరంగా సాగాలి. దెబ్బతిన్న రోడ్లు బాగు చేయడంలో ముందుకు రావడం లేదు. ఈ విషయంలో తోణ చర్యలు తీసుకోవాల్సి ఉంది.

డిజిటల్ కార్డులతో బహుళ ప్రయోజనం

- రేషన్, ఆరోగ్యం, పింఛన్.. అన్నింటికీ ఒకటే కార్డు - అందుబాటులోకి వస్తే పలు సమస్యలకు చెక్

తొలి సమయం, హైదరాబాద్, రాష్ట్రంలో ప్రతి కుటుంబానికి అందించే ఫ్యామిలీ డిజిటల్ కార్డు రూపకల్పన కనరత్న తుది దశకు చేరుకుంది. ఏకీకృత కార్డు ద్వారా సంక్షేమ కార్యక్రమాలు అందాలన్న లక్ష్యంతో చేపట్టిన కార్డు ద్వారా మేలు జరుగుతుంది. రేషన్, ఆరోగ్యం, పింఛన్.. అన్నింటికీ ఒకటే కార్డు ఉండాలన్న సంకల్పంతో ప్రక్రియను చేపట్టారు. కార్డుపై కుటుంబ యజమాని ఫోటో కూడా ఉంటుంది. కుటుంబ యజమానిగా మహిళనే గుర్తించాలని ప్రభుత్వం నిర్ణయించిన నేపథ్యంలో కార్డుపై వారి ఫోటోనే ఉంచున్నట్లు తెలుస్తోంది. ప్రజలకు సమాచారం ప్రకారం సమాధు కానున్నాయి. ప్రధానంగా ఆరోగ్య, ఆర్థిక వివరాలు సమాధు చేస్తారు. నాలుగు రాష్ట్రాల్లో అధ్యయనం చేసిన అధికారులు అక్కడ అనుసరిస్తున్న విధానాలను సీఎంకి వివరించారు. వీటిలో మెరుగైన అంశాలను పరిగణనలోకి తీసుకుంటూ రూపొందిస్తున్న డిజిటల్ కార్డు దాదాపు ఓ కొలిక్కి వచ్చినట్లు సమాచారం.కార్డులో ఏయే అంశాలు ఉండాలి.. ముందుగా ఏ పథకాలను ఇందులో చేర్చాలన్న విషయాలపై ప్రభుత్వం ప్రాథమికంగా ఓ అభిప్రాయానికి వచ్చినట్లు తెలుస్తోంది. విశ్వసనీయ సమాచారం ప్రకారం ఫ్యామిలీ డిజిటల్ కార్డులో ప్రత్యేకంగా ఓ క్యూఆర్ కోడ్ ఉంటుంది. అదేవిధంగా కుటుంబం మొత్తానికి ఆధార్ తరహాలో ఓ ప్రత్యేక సంఖ్య ఉంటుంది. ఆ కుటుంబంలోని సభ్యులకు ఒక్కొక్కరికి విడివిడిగా ప్రత్యేక సంఖ్య ఉస్తారు. గత పది రోజుల్లో సీఎం రేపంతరెడ్డి

ఈ కార్డుల రూపకల్పనపై ఉన్నతాధికారులతో ఐదారు సమావేశాలు నిర్వహించారు. అక్కడి వాటిలో మేలైన అంశాలను తీసుకుంటూ కార్డు రూపకల్పన దాదాపు కొలిక్కి వచ్చినా కొంతమేర మార్పుచేర్పులు జరిగే అవకాశాలున్నాయి. ఫ్యామిలీ డిజిటల్ కార్డు పైలట్ ప్రాజెక్టు సర్వీసు ఈనెల 3న సీఎం ప్రారంభించిన విషయం తెలిసిందే. ఈ కార్డులో తొలుత రేషన్, మహాలక్ష్మి పథకాల లబ్ధిదారులను అనుసంధానం చేయనున్నట్లు తెలిసింది. రాష్ట్రంలో ఇప్పటికే 89 లక్షలకుపైగా రేషన్ కార్డులున్నాయి. తొలుత ఈ కార్డులు, అందులో లబ్ధిదారుల్ని డిజిటల్ కార్డులో చేర్చుస్తారు. కొత్తగా ఇచ్చే రేషన్ కార్డుల వివరాలపై ఆ తర్వాత చేర్చునున్నట్లు సమాచారం. అదేవిధంగా మహాలక్ష్మి పథకంలో భాగంగా రూ.500కి గ్వానీ సీనియర్ అమలవుతోంది. వీరి వివరాలపై కూడా డిజిటల్ కార్డులో తొలి దశలోనే అనుసంధానించనున్నట్లు విశ్వసనీయ సమాచారం. ఆ తర్వాత రాజీవ్ ఆరోగ్యశ్రీ, గృహశ్రీ 200 యూనిట్ల ఉచిత విద్యుత్తు, పింఛన్ పథకాలు, లబ్ధిదారుల్ని డిజిటల్ కార్డులో చేర్చే అవకాశాలున్నాయి. ప్రస్తుతం రాష్ట్రంలో రేషన్ కు ఒకటి.. ఆరోగ్యానికి మరోటి.. ఇతర పథకాలకు ఇంకోటి.. ఇలా వేర్వేరుగా కార్డులు ఉన్నాయి. ఇక నుంచి ఒకే కార్డులో లబ్ధిదారులు అర్హత కలిగిన అన్ని సంక్షేమ పథకాల వివరాలు ఉండేలా రాష్ట్ర ప్రభుత్వం ఫ్యామిలీ డిజిటల్ కార్డును తీసుకువస్తోంది. ఒకే రాష్ట్రం.. ఒకే కార్డు(పన్ స్టేట్.. పన్ డిజిటల్

కార్డ్) విధానంతో ముందుకు వెళుతోంది. పౌరసరఫరాల శాఖ కమిషనర్ డీఎస్ చౌహాన్ కన్వీనర్ గా సీనియర్ అధికారులతో ప్రత్యేక కమిటీ వేసింది. అధికారుల బృందం సెప్టెంబరు 25 నుంచి 27 వరకు రాజస్థాన్, కర్ణాటక, హర్యానా, మహారాష్ట్రలో అధ్యయనం చేసి వచ్చి సీఎంకు వవర్ పాయింట్ ప్రజెంటేషన్ ఇచ్చారు. రేషన్ దుకాణానికి వెళ్లి అక్కడ ఫ్యామిలీ డిజిటల్ కార్డులోని క్యూఆర్ కార్డును స్కాన్ చేస్తే.. ఆ కుటుంబానికి రేషన్ కార్డు ఉందా? లేదా? ఉంటే కార్డు రకాన్ని బట్టి అందులో ఉపకరిస్తుంది పేర్లు ఉన్నాయి.. వారికి ఎన్ని కిలోల బియ్యం, గోధుమలు, చక్కెర ఇవ్వాలో.. ఈ వివరాలన్నీ తెలిసిపోతాయి. ఇదే కార్డుతో అనువత్రికి వెళ్తే రాజీవ్ ఆరోగ్యశ్రీకి అర్హులా లేదా.. తెలుస్తుంది. ఆర్డీసీలో మహిళల ఉచిత ప్రయాణానికి ఈ కార్డు ఉపకరిస్తుంది. ఉదాహరణకు ఒక కుటుంబంలో తల్లి, ఇద్దరు కుమార్తెలు ఉంటే.. ముగ్గురు మూడు ఆధార్ కార్డులు పట్టుకుని ప్రయాణించాలి. అదే ఈ కార్డులోని క్యూఆర్ కోడ్ స్కాన్ చేస్తే ఆ కుటుంబంలో ఉచిత ప్రయాణానికి అర్హులైన వారి వివరాలన్నీ వస్తాయి. అదేవిధంగా భవిష్యత్లో ఏదైనా పథకం కోసం దరఖాస్తు చేయాలి వస్తే వదేపదే ఆధార్ సమర్పించడం వంటి వ్యయప్రయాసలు ఉండవని ఓ అధికారి తెలిపారు. డిజిటల్ కార్డులోని ఆ కుటుంబసభ్యుడి, సభ్యురాలి యూనిక్ సంఖ్యను సమాధు చేస్తే సరిపోతుందన్నారు.

దండకారణ్యంలో మావోయిస్టులకు కోలుకోలేని దెబ్బ

- ఇప్పటికే వరుస ఎన్కౌవంటల్లో 171 మంది హతం - ప్రత్యేక బలగాలతో గాలింపుతో ఉనికికి సవాల్

తొలి సమయం,ఖమ్మం,అక్టోబర్ 5: దండకారణ్యంలో మావోయిస్టులకు కోలుకోలేని ఎదురుదెబ్బ తగులుతోంది. జరుగుతున్న వరుస ఎన్కౌవంటల్లో భారీ మావోయిస్టులు హతమవుతున్నారు. మావోయిస్టులను ఏరివేసేందుకు పోలీసులు ప్రత్యేక పూజలను రచిస్తున్నారు. వారిని పూర్తిగా అంతమొందించేందుకు ఆదవుల్లో జైలర్ల పడుతున్నారు. గత కొద్ది రోజులగా పోలీసులు ప్రత్యేక నిష్పా వేడ్డి మావోయిస్టులను మట్టుబెడుతున్నారు. ఎన్కౌంటర్ తో ఈ ఏడాది ఇప్పటివరకు దంతెవాడ, నారాయణపూర్ లో సహా ఏడు జిల్లాలతో కూడిన బస్తర్ ప్రాంతంలో జరిగిన వేర్వేరు ఎన్కౌంటర్లలో భద్రతా దళాలు 171 మంది మావోయిస్టులను హతమార్చాయని పోలీసు అధికారులు తెలిపారు. 2026 నాటికి ఫస్ట్ లిగ్ డిల్లలోని బస్తర్ లో మావోయిస్టులను అంతమొందించేందుకు ప్రభుత్వం కొత్త పూజాన్నీ రూపొందించింది. దీని కింద మరో 4 సీఆర్పిఎఫ్ టెటాలియన్లను బస్తర్ లో మోహరిస్తున్నారు. బస్తర్ లోని వివిధ

జిల్లాల్లో సుమారు 4 వేల మంది సైనికులు నక్సల్ ప్రంట్ లో మోహరిస్తారు. వీటిలో జులైన్ నుంచి 3, బీహార్ నుంచి 1 టెటాలియన్లను పంపిస్తున్నారు. తాజాగా శుక్రవారం ఉదయం నుంచి రాత్రి వరకు జరిగిన ఎన్కౌంటర్లో భారీగానే మావోయిస్టులు మృతి చెందారు. ఫస్ట్ లిగ్ డిల్లలో మావోయిస్టులపై భద్రతా బలగాలు శుక్రవారం భారీ ఆపరేషన్ నిర్వహించాయి. డంతేవాడ-నారాయణపూర్ జిల్లా సరిహద్దులో భద్రతా బలగాలు, నక్సల్ ట్ల మధ్య ఎదురుకాల్పులు కొనసాగుతున్నాయి. ఎన్కౌంటర్ లో ఇప్పటివరకు 40 మంది నక్సల్ ట్ల హతమైనట్లు సమాచారం. ఇప్పటివరకు 30 మంది మృతదేహాలను పోలీసులు గుర్తించినట్లు తెలుస్తోంది. దంతో పాటు భారీ సంఖ్యలో ఆలోమేటెడ్ ఆయుధాలు స్వాధీనం చేసుకున్నారు. జిల్లాలోని అబుజ్జర్ ప్రాంతంలో ఈ ఎన్కౌంటర్ జరిగింది. నారాయణపూర్-దంతేవాడ సరిహద్దులోని మాద్ ప్రాంతంలో నక్సల్ ట్ల కోసం గాలింపు చర్యలు

కొనసాగుతున్నాయి. నక్సల్ ట్ల పెద్ద ఎత్తున బీభత్సం సృష్టించేందుకు ప్రణాళికలు రచిస్తున్నారని పక్కా సమాచారంతో పెద్ద ఎత్తున భద్రతా బలగాలు రంగంలోకి దిగారు. అయితే జవాన్లు రావడం చూసి నక్సల్ ట్ల కాల్పులు ప్రారంభించారు. సైనికులు కూడా ప్రతీకారం తీర్చుకున్నారు. భద్రతా బలగాలు, నక్సల్ ట్ల మధ్య జరిగిన ఈ ఎన్కౌంటర్ లో దాదాపు 30 మంది మావోయిస్టుల మృతదేహాలను గుర్తించినట్లు భద్రతా బలగాలు తెలిపాయి. నిన్న ఉదయం నుంచి రాత్రి వరకు జరిగిన ఎన్కౌంటర్లో 40 మంది హతమైనట్లు అండా వేయగా, ఇంకా ఎక్కువ మందే హతమై ఉంటాయని బలగాలు భావిస్తున్నారు. ఎంత మంది నక్సల్ ట్ల హతమయ్యారనే దానిపై స్పష్టత రావాలి ఉంది. ఈ సంఖ్య కూడా పెరిగే అవకాశం ఉందని సమాచారం. ఘటనా స్థలం చుట్టుపక్కల అన్ని ప్రాంతాల్లో విచారణ కొనసాగుతోంది. నిన్న జరిగిన ఎన్కౌంటర్ లో మావోయిస్టు అగ్రనేతలు హతమైనట్లు సమాచారం.

తిరుమలలో ఐఐపి సంస్కృతి తగ్గాలి

ఐఐపిల కోసం అనవసర హడావిడి చేయరాదు

అధ్యాత్మికత ఉట్టిపడేలా పరిసరాలు ఉండాలి

తిరుమల పవిత్రత పెంచే..శుష్కతం కలిగించాలి

ప్రశాంతతకు భంగం వాటిల్లకుండా చూసుకోవాలి

భవిష్యత్ నీటి అవసరాలకు తగ్గట్లుగా ప్రణాళికలు చేయాలి

కొండల్లో అటవీప్రాంత విస్తీర్ణం పెరిగేలా చేయండి

భక్తుల ఫిర్యాదులు, అభిప్రాయాలకు ప్రాధాన్యం ఇవ్వాల్సి

తిరుమల అధికారులతో సీఎం చంద్రబాబు సమీక్ష



తొలి సమయం, తిరుమల,అక్టోబర్ 5: తిరుమలలో వీఐపీ సంస్కృతి తగ్గాలి సీఎం చంద్రబాబు టీడీపీని అడిగిచెప్పారు. ప్రముఖులు వచ్చినప్పుడు హడావిడి కనిపించకూడ దన్నారు. సింపుల్ గా, అధ్యాత్మిక ఉట్టిపడే పరిసరాలు ఉండాలి తప్ప అగౌరవం, అనవసర వ్యయం వద్దని సూచించారు. తిరుమల పవిత్రత, నమ్మకం కాపాడేలా ప్రతి ఒక్కరూ పని చేయాలని చంద్రబాబు హితవు పలికారు. తిరుమలలోని పద్మావతి అతిథి గృహంలో టీడీపీ అధికారులతో ముఖ్యమంత్రి చంద్రబాబు నాయుడు సమీక్ష నిర్వహించారు.ఈ సమావేశంలో మంత్రి ఆనంద రాంనారాయణ రెడ్డి, టీడీపీ ఈవో శ్యామల రావు, అడిషనల్ ఈవో వెంకయ్య చౌదరి సహా ఇతర విభాగాల అధికారులు పాల్గొన్నారు. ఈ సమీక్షలో టీడీపీ అధికారులకు ముఖ్యమంత్రి చంద్రబాబు పలు సూచనలు చేశారు. కొండపై గోవింద నామస్మరణ తప్ప మరో మాట వినిపించకూడదని గట్టిగా చెప్పారు. ప్రశాంతతకు ఎక్కడా భంగం కలగకూడదన్న చంద్రబాబు.. ఏ విషయంలో కూడా రాజీ పడొద్దని అడిగిచెప్పారు. ఈ మధ్య కాలంలో జరిగిన రాజకీయ హడావిడిని దృష్టిలో పెట్టుకొని చంద్రబాబు ఈ సూచన చేసినట్లు కనిపిస్తోంది. భవిష్యత్ నీటి అవసరాలకు తగ్గట్లు నీటి లభ్యత ఉండేలా చూసుకోవాలని తిరుమల తిరుపతి దేవస్థాన అధికారులను అప్రమత్తం చేశారు చంద్రబాబు. ముందస్తు ప్రణాళిక నిర్వహించేయాలన్నారు. ప్రసాదా తయారీలో 72 నుంచి 80 శాతంపైగా పెంచాలని అధికారులకు సూచించారు అటవీ సంరక్షణతోపాటు అడవుల విస్తరణ కోసం వచ్చే 5 ఏళ్లకు ప్రణాళిక రూపొందించాలని అన్నారు. బయోడైవర్సిటీ పరిరక్షణకు తీసుకుంటున్న చర్యలపై వివరాల అడిగి తెలుసుకున్నారు. టీడీపీ సేవలపై భక్తుల నుంచి స్పందన తీసుకునే విధానంపై సీఎం చంద్రబాబు ప్రశ్నించారు. వచ్చిన ప్రతి భక్తుడు తమ అనుభవాలపై అభిప్రాయాలు చెప్పే అవకాశం కల్పించాలన్నారు. భక్తుల సూచనలు, సలహాల ఆధారంగా సేవలపై టీడీపీ పనిచేయాలని అవేదేబో చేస్తూ ఉండాలని సూచించారు. ఒక్క టీడీపీలోనే కాకుండా అన్ని దేవాలయాల్లో భక్తుల అభిప్రాయాలు తీసుకునే విధానం తీసుకురావాలని మంత్రి ఆనంద రాంనారాయణ రెడ్డిని అడిగిచెప్పారు. లద్దా ప్రసాదం, అన్న ప్రసాదం నాణ్యత పెరిగిందని భక్తులు చెబుతున్నారన్న చంద్రబాబు...ఎల్లప్పుడూఇది కొనసాగాలని అడిగిచెప్పారు. మరింత మెరుగుపడేలా చూడాలన్నారు. అటవీ ప్రాంతాన్ని 72 నుంచి 80 శాతంపైగా పెంచాలని అధికారులకు సూచించారు అటవీ సంరక్షణతోపాటు అడవుల విస్తరణ కోసం వచ్చే 5 ఏళ్లకు ప్రణాళిక రూపొందించాలని అన్నారు. బయోడైవర్సిటీ పరిరక్షణకు తీసుకుంటున్న చర్యల వింటుని అధికారులను సీఎం చంద్రబాబు వివరాలు అడిగి తెలుసుకున్నారు.

తిరుమలలో వైభవంగా బ్రహ్మోత్సవాలు

అకట్టుకుంటున్న కళాబృందాల ప్రదర్శనలు

తిరుమల,అక్టోబర్ 5: తిరుమలల శ్రీవారి సాలకట్ల బ్రహ్మోత్సవాలు అంగరంగ వైభవంగా సాగుతున్నాయి. వరుసగా రెండోరోజు స్వామివారికి ప్రత్యేక పూజలు నిర్వహించారు. ఇకపోతే బ్రహ్మోత్సవాల్లో కళాబృందాలు అటపాటులు వర్ణనాతీతం. మాడవీధుల్లో వారు స్వామి ఊరేగింపు ముందు చేసే విన్నాసాలు భక్తులను ఆకట్టుకుంటున్నాయి. మొదటి రోజైన శుక్రవారం రాత్రి పెద్ద శేష వాహన సేవలో టీడీపీ దార్మిక ప్రాజెక్టుల ఆధ్వర్యంలో నిర్వహించిన కళా బృందాల ప్రదర్శనలు భక్తులకు అభ్యాశ్చికానందం కలిగించాయి. వివిధ ప్రాంతాలకు చెందిన 14 కళాబృందాలలో 410 మంది కళాకారులు ప్రదర్శనలిచ్చారు. ఒరిస్సాకు చెందిన ఒడిస్సీ నృత్యం, తమిళనాడుకు చెందిన లతారవి ఆధ్వర్యంలో మయూర నృత్యం, కేరళ రాష్ట్రానికి చెందిన వీణ బృందం యక్షగానం, కర్ణాటక కళా రూపమైన వీరగానం చేతనే బృందం అద్భుతంగా ప్రదర్శించారు. శ్రీకాకళం నుండి శ్రీమతి దుర్గా భవానీ, తిరుమల నుండి శ్రీనివాసులు, రాజమండ్రి నుండి శ్రీనరసింహ జాబు, తిరుపతి బాలమందిర్ విద్యార్థులు కలాటాలతో మంత్రి ముగ్గులను చేశారు. హైదరాబాదుకు చెందిన శ్రీమతి లక్ష్మీదేవి బృందం ఒగ్గడలుతోనూ, తిరుపతికి చెందిన దాక్టర్ మురళీకృష్ణ బృందం మోహినీయట్లంతోనూ, కర్ణాటకకు చెందిన శ్రీమతి వసన్ బృందం పటకునిత కళా విన్యాసం, శ్రీ రవికుమార్ విలిపిలి గౌండ్ నృత్యం, శ్రీ నాగేంద్ర బృందం కంసారి రూపకంతో తమ అద్భుతమైన ప్రదర్శనలతో భక్తులను నయనావహిస్తూ కలిగించారు. ఇదిలావుంటే తిరుమల శ్రీవారి ఆలయంలో శుక్రవారం సాయంత్రం ధ్వజారోహణంతో సాలకట్ల బ్రహ్మోత్సవాలకు వైభవంగా నాదీ పలికారు. తొలిరోజు రాత్రి శ్రీదేవి, భూదేవి సమేతంగా మలయప్పస్వామి పెద్దశేష వాహనంలో నాలుగు మాడవీధుల్లో ఊరేగుతూ భక్తులను ఆనుగ్రహించారు.



ఆన్లైన్ బెట్టింగ్ ఉచ్చులో యువత

- ఎడాపెడా అప్పలతో కుటంబాలు దివాళా

- ఆత్మహత్యలకు ప్రేరేపిస్తున్న అప్పలు - నిజామాబాద్ ఘటన తాజా ఉదాహరణ

నిజామాబాద్, అక్టోబర్ 6: ఆన్లైన్ బెట్టింగ్ ఎన్నో కుటుంబాల్లో విషాదం నింపుతోంది. ఇదో వ్యసనంగా మారింది. ముఖ్యంగా యువత దీని ఉచ్చులో పడుతోంది. విప్లవిడిగా సెల్ ఫోన్ వాడకంతో అందులో యువలత దావూ ఎంతోమంది మోసపోయి, ఇల్లుగుల్లు చేసుకుంటున్నారు. సులభంగా డబ్బులు సంపాదించొచ్చనే ఆశతో ఎంతోమంది బెట్టింగులు ఆడుతున్నారు. ఆ క్రమంలో దానికి బానిసలుగా మారి అప్పుల పాలవుతున్నారు. వాటిని ఎలా తీర్చాలో అర్థం కాక చివరికి ప్రాణాల మీదకు తెచ్చుకుంటున్నారు. ఇలా తమతో పాటు కుటుంబం మొత్తాన్ని అప్పుల ఊబిలోకి నెడుతున్నారు. ఇలాంటి వారిలో విద్యార్థులే ఎక్కువగా ఉంటున్నారు. శ్రీయోధిలాపులు, పోలీసులు ఎంత హెచ్చరించినా బెట్టింగ్ కు బానిసైన వారు వినే పరిస్థితిలో ఉండడం లేదు. అప్పుల ఊబిలో కూరుకుపోయి కుటుంబాలను రోడ్డు మీదకు తెస్తున్నారు. చివరికి ఆస్తులు అమ్మినా సరిపోనంతగా అప్పులు పేరుకుపోయి.. చివరికి కుటుంబం ఆత్మహత్య చేసుకుంటున్న ఘటనలు ఇటీవల పెరిగిపోయాయి. తాజాగా నిజామాబాద్ ఘటనే ఇందుకు నిదర్శనం. ఎడపల్లి మండలం వడ్డేపల్లి గ్రామానికి చెందిన సురేశ్,

హేమలత దంపతులు వ్యవసాయం చేసుకుంటూ జీవనం సాగిస్తున్నారు. వీరికి హరీష్ అనే ఒక్కనాొక్క కుమారుడు ఉన్నాడు. అతణ్ని మంచిగా చదివించి ప్రయోజకుడిని చేయాలని తల్లిదండ్రులు భావించారు. అందుకు అనుగుణంగానే హరీష్ ను చదివించేందుకు రాత్రింబవళ్లు వ్యవసాయం చేస్తూ కష్టపడుతున్నారు. అయితే కుమారుడు మాత్రం వారి ఆశలపై నీళ్లు చల్లాడు. ఎప్పుడూ ఫోన్ చూసుకుంటూ ఉండేవాడు. ఎంత మందలించినా వినిపించుకునేవాడు కాదు. దీంతో చేసేదేమీ లేక వారు చెప్పడం మానేశారు. అయితే అలా చేయడమే కుటుంబం మొత్తం ప్రాణాలు పోవడానికి కారణం అవుతుందని ఆ రోజు వారు ఊహించి ఉండరు. ఎప్పుడూ ఫోన్ చూస్తుండే హరీష్ సులభంగా డబ్బులు సంపాదిద్దామని అనుకున్నాడు. పైగా ఎప్పుడూ ఆన్ లైన్ బెట్టింగ్ యాప్ లు సోఫల్ మీడియాలో కనిపిస్తుండడంతో వాటికి బాగా ఆకర్షితుడయ్యాడు. అనుకున్నదే తడవుగా బెట్టింగులు పెట్టడం మొదలుపెట్టాడు. అదే క్రమంలో దానికి బానిసగా మారిపోయాడు. దాన్ని ఆడకుండా ఉండలేకపోయాడు. అలా వందలు, వేలు, లక్షల్లో పెట్టి అప్పుల పాలయ్యాడు. విషయం తెలుసుకున్న తల్లిదండ్రులు కుమారుడు

హరీష్ తీవ్ర ఆగ్రహం వ్యక్తం చేశారు. అనంతరం ఎంత మేర అప్పు చేశావంటూ ప్రశ్నించగా రూ.30లక్షలు అంటూ షాక్ ఇచ్చాడు. దీంతో వారు గుండెలు పగిలేలా రోదించారు. అంత అప్పు ఎలా తీర్చాలంటూ తీవ్ర కలత చెందారు. అప్పులు తీర్చేందుకు ఉన్న కాస్త పొలాన్ని అమ్మేశారు. అయినా అవి తీరలేదు. వాటిని తీర్చే మార్గమూ వారికి కనిపించలేదు. మరోవైపు అప్పులు ఇచ్చిన వారి నుంచి వేధింపులు పెరిగిపోయాయి. దీంతో చేసేదేమీ లేక అందరూ కలిసి ఆత్మహత్య చేసుకోవాలని నిర్ణయించుకున్నారు. ముగ్గురూ కలిసి ఇంట్లోనే ఉరివేసుకుని బలవన్మరణానికి పాల్పడ్డారు. దీంతో గ్రామంలో తీవ్ర విషాద ఛాయలు అలుముకున్నాయి. రోజూ తమతో ఎంతో ఆప్యాయంగా మాట్లాడిన ఆ దంపతులు.. కుమారుడు చేసిన పనికి ప్రాణాలు తీసుకున్నారని కన్నీటిపర్యంతం అయ్యారు. ఇలాంటి కుమారుడు ఎవరికీ ఉండొద్దని ఆవేదన వ్యక్తం చేశారు. ఘటనా స్థలానికి చేరుకున్న పోలీసులు కేసు నమోదు చేసి దర్యాప్తు చేపట్టారు. యువతీయువకులు ఎట్టి పరిస్థితుల్లోనూ ఈజీ మనీ కోసం పాకులాడవద్దని, ముఖ్యంగా ఆన్ లైన్ బెట్టింగుల జోలికి మాత్రం వెళ్లవద్దంటూ పోలీసులు హెచ్చరికలు జారీ చేశారు.

నేత్రపర్వంగా శ్రీవారి బ్రహ్మాత్మవాలు

సుగంధ ద్రవ్యాలతో స్నాన తిరుమంజనం



తిరుమల, అక్టోబర్ 5: శ్రీవారి బ్రహ్మాత్మవాలు నేత్రపర్వంగా సాగుతున్నాయి. వేడుకల్లో భాగంగా మలయప్పస్వామి వారికి స్నాన తిరుమంజనం నేత్రపర్వంగా సాగింది. కార్యక్రమంలో శ్రీవిల్లి పుతూరు నుంచి తొలిసారిగా తెచ్చిన చిలకలతో చేసిన మాలలు, కిరీటాలు ప్రత్యేక ఆకర్షణగా నిలిచాయి. ఆలయంలోని రంగనాయకుల మండపంలో మధ్యాహ్నం ఒంటి గంట నుంచి మూడు గంటల వరకు వేద మంత్రోచ్ఛారణ మధ్య స్నాన తిరుమంజనం శాస్తోక్త్రంగా జరిగింది. శ్రీదేవి, భూదేవి సమేతంగా మలయప్పస్వామివారి ఉత్సవమూర్తులను ప్రత్యేక వేదికపై ఆసీనులను చేసి వివిధ రకాల సుగంధ

ద్రవ్యాలతో విశేషంగా అభిషేకం చేశారు. రంగరంగుల ఆర్గిడ్ పుష్పాలతో వేదికను సుందరంగా తీర్చిదిద్దారు. వేడుకలో మొదట విష్ణుకృణారాధన, పుణ్యహవచనం, ముఖ ప్రక్షాళన, ధూపదీప నైవేద్యం, ఛత్ర ఛామర వ్యజన దర్శనాది నైవేద్యం, రాజోపచారం నిర్వహించారు. అర్ఘ్యపాద నివేదనతో భాగంగా పాలు, తేనె, కొబ్బరినీళ్లు, పసుపు, గంధంతో స్నానం నిర్వహించారు. శంఖనిధి, పద్మనిధి, సహస్రధార, కుంభధారణలతో వైభావన ఆగమయ్యక్తంగా స్నానం జరిగింది. ఈ సందర్భంగా ఉపనిషత్తు మంత్రాలు, దశశాంతి మంత్రాలు, పురుషసూక్తం, శ్రీసూక్తం, భూసూక్తం, నీలాసూక్తం, విష్ణుసూక్తం వంటి పంచసూక్త మంత్రాలు, దివ్యప్రబంధంలోని అభిషేక సమయంలో అనుసంధానం చేసే వేదాలను టీటీడీ వేదపారాయణదారులు పారాయణం చేశారు. అభిషేకానంతరం వివిధ పాశురాలను తిరుమల పెద్ద జీయ్యంగార్, తిరుమల చిన్న జీయ్యంగార్లు పఠించారు. వేడుకలో ఏలకులు, వట్టి వేరు, బాదం, వివిధ రకాల డ్రై ఫ్రూట్స్, చందనం, నల్ల ద్రాక్ష, రోజ్ పెటల్స్. తులసి దండలు స్వామి అమ్మవార్లకు అలంకరించారు. టీటీడీ గార్డెన్ విభాగం డిప్యూటీ డైరెక్టర్ శ్రీనివాసులు ఆధ్వర్యంలో ప్రత్యేక అలంకరణలు చేపట్టారు. దాదాపు టన్ను సంప్రదాయ పుష్పాలు, కట్ పువర్స్, పండ్లు, లతలతో వేదికను శోభాయమానంగా తీర్చిదిద్దారు. మలయప్ప స్వామివారికి రూపొందించిన పూలమాలలు ప్రత్యేక ఆకర్షణగా నిలిచాయి. చెన్నైకి చెందిన దాత ఈ మాలలను విరాళంగా అందించారు.

మహారాష్ట్ర పర్వటనలో ప్రధాని మోడీ

మాతా జగదంబ ఆలయంలో ప్రత్యేక పూజలు



ముంబై, అక్టోబర్ 5: ప్రస్తుతం మహారాష్ట్ర పర్వటనలో ఉన్న ప్రధాని నరేంద్ర మోడీ.. వాశిమ్ జిల్లాలోని మాతా జగదంబ ఆలయాన్ని సందర్శించారు. అక్కడ నవరాత్రులు పురస్కరించుకుని ప్రత్యేక పూజలు నిర్వహించారు. దేశ ప్రజలందరూ అమ్మవారి కృపకు పాత్రులు కావాలని కోరుతూ పూజ

నిర్వహించారు. అనంతరం, గుడిలోని సంప్రదాయక ధోలను వాయించారు. స్థానిక సంస్కృతి సంప్రదాయాల్లో మోదీ ఉత్సాహంగా మమేకమవడం చూసిన స్థానికులు హర్షధ్వానాలు చేశారు. భక్తులందరూ జయజయధ్వానాలు చేస్తూ అయ్యవారి నామస్మరణలో తరించారు. ఈ సందర్భంగా ప్రధాని నవరాత్రి వేడుక గొప్పదనాన్ని కీర్తించారు. కోట్ల మంది ప్రజలు ఈ పండుగ సందర్భంగా అమ్మవారిని కొలిచి తరిస్తారని అన్నారు. కాగా, ఆలయ సందర్శన సందర్భంగా మోదీ వెంబ మహారాష్ట్ర ముఖ్యమంత్రి ఏక్నాథ్ శిండే, ఉపముఖ్యమంత్రి దేవేంద్ర ఫడణవీస్ కూడా ఉన్నారు. మోదీతో కలిసి పూజలో పాల్గొన్నారు. అనంతరం మోదీ.. సంత సేవాలలో మహారాజ్, సంత రామారావ్ మహారాజ్ సమాధులను సందర్శించి నివాళులు అర్పించారు. ఈ పర్వటనలో భాగంగా ప్రధాని బంజారా జనులు సంస్కృతి, కళారూపాలను ప్రదర్శించే బంజారా విరాసత్ మ్యూజియంను ప్రారంభించారు. వ్యవసాయ, పశు సంవర్ధక శాఖలకు సంబంధించి రూ.23,300 కోట్ల విలువైన పలు ప్రాజెక్టులను కూడా ప్రారంభించారు. రోజు ఉదయం నాదేండ్ యిరిపోర్టులో దిగిన ప్రధాని హెలికాప్టర్ ద్వారా వాశిమ్ జిల్లాలోని మాతా జగదంబ మందిరాన్ని చేరుకున్నారు. తదుపరి ఆయన థానే, పూణెల్లో పలు మౌలిక వసతుల ప్రాజెక్టులు కూడా ప్రారంభిస్తారు. అనంతరం, 18వ విడత పీఎమ్ - కిసాన్ సమ్మాన్ నిధులను స్థానిక రైతులకు పంపిణీ చేయనున్నారు.

గొడుగుల ఊరేగింపులో కానుకలు ఇవ్వరాదు: టిటిడి

తిరుమల, అక్టోబర్ 5: శ్రీవారి సాలకట్ల బ్రహ్మాత్మవాల్లో భాగంగా గరుడసేవనాడు అలంకరించేందుకు చెన్నై నుంచి తిరుమలకు చేరుకునే గొడుగుల ఊరేగింపులో భక్తులు ఎలాంటి కానుకలు అందించరాదని టీటీడీ విజ్ఞప్తి చేస్తోంది. భక్తులు అందించే కానుకలు టీటీడీకి చేరవని, కానుకలతో టీటీడీకి ఎలాంటి సంబంధమూ లేదని తెలియజేస్తోంది. తిరుమల శ్రీవారి బ్రహ్మాత్మవాల సమయంలో పలు హిందూ సంస్థలు చెన్నై నుంచి గొడుగులను ఊరేగింపుగా తిరుమలకు తీసుకొచ్చి స్వామివారికి సమర్పించడం ఆనవాయితీగా వస్తోంది. ఈ గొడుగులు అక్టోబరు 7న తిరుమలకు చేరుకుంటాయి.

సచివాలయంలో

ఘనంగా బతుకమ్మ వేడుకలు

హైదరాబాద్, అక్టోబర్ 5: డా.బీఆర్ అంబేద్కర్ తెలంగాణ సచివాలయంలో తెలంగాణ సంస్కృతి సంప్రదాయాలకు అద్దం పట్టే బతుకమ్మ ఉత్సవాలను శనివారం సాయంత్రం ఆత్మంత ఘనంగా నిర్వహించారు. రాష్ట్ర మహిళా శిశు సంక్షేమ శాఖ మంత్రి దనసరి అనుసూయ ముఖ్య అతిథిగా హాజరయ్యారు. తెలంగాణ సచివాలయ ఉద్యోగుల సంఘం ఆధ్వర్యంలో జరిగిన ఈ బతుకమ్మ ఉత్సవాల లో సచివాలయంలోని ఉన్నతాధికారుల నుండి అన్ని స్థాయిల్లోని మహిళా ఉద్యోగులు ఆత్మంత ఉత్సాహంతో పాల్గొన్నారు. తీర్థోక్త పూలతో పేర్చిన బతుకమ్మలతో మహిళా ఉద్యోగులు, వారి పిల్లలు, చిన్నారులు అంతా ఒక చోట చేరి ఆటపాటలతో సంబరాలు చేశారు. దాండియా, బతుకమ్మ ఆటపాటల మధ్య జరిగిన ఈ ఉత్సవాలలో సచివాలయ ఉన్నతాధికారులు, ఉద్యోగుల సంఘం నాయకులు పెద్ద సంఖ్యలో పాల్గొన్నారు.

బిజెపి, బిఆర్ఎస్ రెండూ ఒక్కటే

మంత్రి పాన్సం ప్రభాకర్

హైదరాబాద్, అక్టోబర్ 5: కాంగ్రెస్ ప్రభుత్వం 10 నెలల పాలన విజయవంతంగా సాగిందని రాష్ట్ర మంత్రి పాన్సం ప్రభాకర్ అన్నారు. శనివారం గాంధీభవన్ లో ఆయన మీడియాతో ఇష్టాగోష్టిగా మాట్లాడారు. ఆర్థిక ఇబ్బందులు అధిగమించి హామీలు నెరవేస్తున్నామన్నారు. రైతుల పేరుతో మొన్న భాజపా.. నేడు భారాన ఆందోళనకు దిగాయి. ఆ రెండు పార్టీలు ఒకటే.. అందుకే ఒకరి తర్వాత ఒకరు ఆందోళన చేశారు. వరద నష్టం రూ.10వేల కోట్లు జరిగితే.. కేంద్ర ప్రభుత్వం ఇచ్చింది కేవలం రూ.400 కోట్లు. మంత్రి కొండా సురేఖ విషయంలో సంయమనం పాటించాల్సి ఉంది. ఆమె వ్యాఖ్యలను వెనక్కి తీసుకున్నాక సినిమా వాళ్లు స్పందించడం సరికాదు. వ్యాఖ్యలను మంత్రి వెనక్కి తీసుకున్నాక సమస్య ముగిసినట్లే. బలహీనవర్గాల మహిళా మంత్రి ఒంటరి కాదు' అని పాన్సం ప్రభాకర్ అన్నారు.

వలస కార్మికులపై ఇంత నిర్లక్ష్యమా

న్యూఢిల్లీ, అక్టోబర్ 5: రేషన్ కార్డుల కోసం ఈ-శ్రమ్ పోర్టల్ లో నమోదు చేసుకున్న వలస కార్మికులకు కార్డుల జారీలో జాప్యం చేస్తున్న రాష్ట్రాలు, కేంద్రపాలిత ప్రాంతాలపై సుప్రీంకోర్టు తీవ్ర అసహనం వ్యక్తం చేసింది. రాష్ట్రాల తీరు ఆందోళనకరమని, ఈ విషయంలో తమకు ఇక ఓపిక నశించిందని పేర్కొంది. ఈ అంశంలో ఎలాంటి ఉదాసీనతకు చోటులేదని మరోసారి స్పష్టంగా చెబుతు న్నాం. ఇక మాకు ఓపిక నశించింది. మా ఉత్తర్వులను పాటించేందుకు మీకు చివరి అవకాశం ఇస్తున్నాం. లేదంటే మీ కార్యదర్శులు కోర్టుకు రావాల్సి ఉంటుందని సుప్రీంకోర్టు ధర్మాసనం హెచ్చరించింది. ఈ వ్యవహారంపై నవంబరు 19లోగా కేంద్రం, రాష్ట్రాలు, కేంద్రపాలిత ప్రాంతాలు తగిన చర్యలు తీసుకోవాలని స్పష్టం చేసింది. కొవిడ్ సమయంలో వలస కార్మికులు ఎదుర్కొన్న ఇబ్బందులను పరిగణనలోకి తీసుకుని.. సర్వోన్నత న్యాయస్థానం 2020లో దీనిపై సుమోటోగా విచారణ చేపట్టింది. ఈ క్రమంలోనే జాతీయ ఆహార భద్రత చట్టం కింద కోటాతో సంబంధం లేకుండా.. ఈ-శ్రమ్ పోర్టల్ లో దరఖాస్తు చేసుకున్న దాదాపు 8 కోట్ల వలస కార్మికులకు రేషన్ కార్డులు జారీ చేయాలని 2021లో అన్ని రాష్ట్రాల, కేంద్రపాలిత ప్రాంతాలను ఆదేశించింది. అయితే, ఇప్పటివరకు కొన్ని రాష్ట్రాలు మాత్రమే ఈ పక్రియను పూర్తి చేయగా.. విమతా రాష్ట్రాలు కేంద్రపాలిత ప్రాంతాలు జాప్యం చేస్తున్నాయి. దీంతో సుప్రీంకోర్టు మరోసారి ఆగ్రహం వ్యక్తం చేసింది.

అనుక అక్రమ రవాణాలో సిబిఐ విచారణ

సోమిరెడ్డి ఆరోపణలపై కాకాణి గోవర్ధన్ రెడ్డి సహారీ

నెల్లూరు, అక్టోబర్ 5: ఇసుక అక్రమ రవాణాలో తనకు సంబంధం ఉందని ఎమ్మెల్యే సోమిరెడ్డి చేస్తున్న ఆరోపణలపై సీబీఐ దర్యాప్తునకు సిద్ధంగా ఉన్నానని మాజీ మంత్రి కాకాణి గోవర్ధన్ రెడ్డి సవాలు విసిరారు. తాను తప్పు చేసినట్లు నిరూపించే దమ్ము సోమిరెడ్డికి ఉందా అని ప్రశ్నించారు. నెల్లూరులో మాజీ మంత్రి కాకాణి మీడియాతో మాట్లాడుతూ.. తాను చెప్పిన పనులు అధికారులు చేయడం లేదని ఎమ్మెల్యే సోమిరెడ్డి ప్రస్టేషన్ లో ఉన్నారని అన్నారు. తాను చెప్పిన వారిని కేసుల్లో ఇరికించడం లేదని ఆయన బాధపడుతున్నారని ఆరోపించారు. సోమిరెడ్డి బతుకు అంతా అవినీతిమయమే అని విమర్శించారు. తనపై సోమిరెడ్డి చేస్తున్న ఆరోపణలు అన్నీ అవాస్తవమే అని చెప్పారు. కేసులు, అరెస్టులకు భయపడే ప్రసక్తే లేదని స్పష్టం చేశారు. దొంగ కేసులు పెట్టి ఇబ్బంది పెడితే మా ప్రభుత్వం వచ్చిన తర్వాత మంచంలో పడుకొని ఉన్నా లాక్కొస్తామని హెచ్చరించారు. నాపై చేస్తున్న అవినీతి ఆరోపణల్లో ఒక్కదానిని అయినా రుజువు చేయగలవా అని సోమిరెడ్డిని కాకాణి ప్రశ్నించారు. దమ్ము ధైర్యం ఉంటే నేను అవినీతి చేసినట్లు నిరూపించు అని సవాలు విసిరారు. సూరాయిపాలెం ఇసుక రీచీలో జరుగుతున్న తవ్వకాలపై గ్రీన్ ట్రీబ్యునల్ కు వెళ్తామని తెలిపారు. నీరు వెట్టులో జరిగిన అవినీతి మీద విచారణకు ఆదేశిస్తే అధికారుల ఉద్యోగాలు పోతాయని మానవత్వంతో వెనక్కి తగ్గనని తెలిపారు. మైనింగ్ కాంట్రాక్టర్లతో చంద్రబాబు దగ్గరకు వెళ్తే సోమిరెడ్డికి అపాయింట్మెంట్ కూడా ఇవ్వలేదని పేర్కొన్నారు. సోమిరెడ్డి అవినీతి మీద విచారణ చేయాలని కోరారు. నేను చేస్తున్న ఆరోపణలపై సీబీఐ దర్యాప్తును ఎదుర్కొనే దమ్ముండా అని ప్రశ్నించారు.